

Merħba! Matul dan it-taħriġ se tisma' żewġ siltiet.

Wara kull waħda se nistaqsik biex twieġeb xi mistoqsijiet u tikteb it-tweġibiet fil-karta li tajtek.

Kull silta se naqrahiekk tliet darbiet b'kollox.

- L-ewwel darba se tismagħha biss, mingħajr ma tara l-mistoqsijiet.
- It-tieni darba naqralekk il-mistoqsijiet u nerġa' naqralekk is-silta. Hawnhekk inti tkun tista' twieġeb il-mistoqsijiet.
- Meta tlesti, nerġa' naqralekk is-silta, għat-tielet darba, u nagħtik ftit minuti oħra biex tiċċekkja dak li ktibt.

[L-Ewwel Silta]

Mela issa se nibdew **bl-Ewwel Silta**. Se tisma' parti minn programm tar-radju. Għalissa isma' biss, u tarax il-mistoqsijiet.

Norman	L-għodwa t-tajba ħbieb. Nilqgħakom għal programm ieħor mis-sensjela <i>L-Istorja tal-Futbol</i> . Dan huwa r-raba' programm u bi pjaċir nilqa' fost il-mistidnin tal-lum lil Stephanie Cutajar, li hija plejer tal-futbol tan-nisa. Merħba Stephanie u grazzi talli ġejt f'dan il-programm.
Stephanie	Grazzi lilek Norman talli għoġbok tistedinni.
Norman	L-ewwel mistoqsija li xtaqt nistaqsik hija dwar kif thajjart tilgħab logħba li tidher li hija aktar popolari mal-irġiel.
Stephanie	Iva, għalkemm il-futbol jidher li huwa aktar popolari fid-dinja tal-irġiel, b'daqshekk ma jfissirx li m'hemmx nisa li huma diletanti tiegħu. Id-dar tiegħi, ommi hija ffissata fuq it-tim tal-Juventus. Ma titlifix logħba waħda. Missieri, mill-banda l-oħra, mhuwiex diletant tal-futbol. Għalhekk naħseb li l-ħajra tiegħi ġejja minn ommi.
Norman	Kemm jeħodlok ħin dan l-isport?
Stephanie	Tista' tgħid li jien nittrenja kuljum. Filgħodu nqum kmieni, qabel ma mmur ix-xogħol, u nagħmel nofs siegħa ġiri. Wara x-xogħol daqqa mmur il-ġimm, u daqqa mmur il-grawnd tal-futbol fejn hemmhekk niltaqa' ma' shabi u nagħmlu t-taħriġ li jkun hemm bżonn.
Norman	Kemm ilek tippratukah dan l-isport?
Stephanie	Issa ili madwar ħames snin. Nista' ngħidlek li kull sena rbaħt xi tazza! Imma appartu t-tazzi dan l-isport jagħtini sodisfazzjon kbir. Għamilni iktar dixxiplanata miegħi nnifsi, u barra minn hekk illum tgħallimt aktar kif naħdem ma' tim.
Norman	Grazzi ħafna talli ġejt għal dan il-programm. Nawguralekk ħafna aktar suċċessi fl-isport tiegħek. Għeziež semmiegħa, issa għandna waqfa pubbliċitarja u wara nkomplu bil-programm. Din id-darba se nintervistaw lill-kowċ tat-tim ta' Birżebbuġa. Niltaqgħu minn hawn u ftit ieħor.

[pawża ta' 3 sekondi]

Issa tista' ddawwar il-paġna fejn hemm il-mistoqsijiet tal-1 Silta, ħalli tara x'se nistaqsik.

[pawża ta' 5 sekondi]

Ħalli nibdew minn Taħriġ A.

Għal Taħriġ A nitolbok tagħmel sinjal fil-kaxxa t-tajba biex turini jekk dak li se ngħid jien huwiex vera, jekk mhux vera, jew jekk lanqas biss issemma' fis-silta.

Ejja naraw l-eżempju.

Il-programm qed jixxandar filgħodu.

Dan HUWA VERA. Għalhekk fil-kaxxa jien għamilt sinjal taħt VERA.

Issa se naqralek il-bqija tas-sentenzi. Jekk trid, jew jekk taħseb li taf timmarka xi twegiba minnhom, tista'. Imma għal dan, se nagħtik ċans wara wkoll.

Numru wieħed

Il-programm huwa għad-dilettanti tal-futbol biss.

Vera, mhux vera, jew ma ssemmietx ?

[pawża ta' 3 sekondi]

Numru tnejn

Kunjom il-plejer huwa Chircop.

Vera, mhux vera, jew ma ssemmietx ?

[pawża ta' 3 sekondi]

Numru tlieta

Stephanie tittrenja wara x-xogħol ukoll.

Vera, mhux vera, jew ma ssemmietx ?

[pawża ta' 3 sekondi]

Numru erbgħa

Stephanie rebħet ħmistax-il tazza.

Vera, mhux vera, jew ma ssemmietx ?

[pawża ta' 3 sekondi]

Numru ħamsa

Il-programm li għadek kemm smajt huwa diskussjoni.

Vera, mhux vera, jew ma ssemmietx ?

[pawża ta' 3 sekondi]

Issa li qrajna Taħriġ A, nistgħu ngħaddu għal Taħriġ B.

F'dan it-taħriġ inti għandek tagħzel kif tkompli l-aħjar is-sentenza skont dak li smajt. Għandek tliet għażliet, imma waħda biss hija t-tajba.

Ejja naraw l-eżempju.

Is-sensiela titratta fuq

- a) *l-isport inġenerali.*
- b) *il-futbol biss.*
- ċ) *in-nisa fl-isport.*

Issa, inti smajt li din kienet intervista fi programm. Mela t-tajba hija **b**.

Ejja naraw is-sentenzi l-oħrajn ukoll. Jekk trid, tista' tipprova twieġeb xi waħda minnhom, imma se nagħtik ċans wara wkoll.

Numru wieħed

Il-programm li smajt huwa

- a) *r-raba' wieħed.*
- b) *l-ħames wieħed.*
- ċ) *s-sitt wieħed.*

[pawża ta' 3 sekondi]

Numru tnejn

Omm Stephanie tħobb

- a) *tilgħab il-futbol.*
- b) *issegwi l-futbol.*
- ċ) *taqra fuq il-futbol.*

[pawża ta' 3 sekondi]

Numru tlieta

Stephanie tieħu dan l-isport

- a) *b'nofs ħajra.*
- b) *bis-serjetà.*
- ċ) *biċ-ċajt.*

[pawża ta' 3 sekondi]

Numru erbgħa

Il-futbol għamel lil Stephanie iktar dixxiplanata magħha nnfisha, jiġifieri

- a) *kapaċi tikkontralla ruħha aħjar.*
- b) *kapaċi tissuppervja aktar.*
- ċ) *kapaċi tiġri aktar.*

[pawża ta' 3 sekondi]

Numru ħamsa

L-espressjoni minn hawn u ftit ieħor tfisser

- a) *immedjatament.*
- b) *issa.*
- ċ) *dalwaqt.*

[pawża ta' 3 sekondi]

Wara li qrajtlek il-mistoqsijiet taż-żewġ taħriġiet, se nerga' nsemmaghlek is-silta. Fl-istess hin, tista' twieġeb xi mistoqsijiet li ħallejt barra.

[Tinstema' l-ewwel silta għat-tieni darba]

Issa għandek ftit minuti biex tkompli twieġeb il-mistoqsijiet ta' **Taħriġ A** u **Taħriġ B**.

Tajjeb. Issa se nerga' nsemmaghlek is-silta, għat-tielet u l-aħħar darba. Tista' timla dak li ħallejt barra jew tbiddel xi haġa milli ktibt. Wara l-qari, se jkollok ftit minuti oħra biex tiċċekkja kollox.

[Tinstema' l-ewwel silta għat-tielet darba]

Issa għandek ftit minuti biex tiċċekkja kollox.

[pawża ta' ftit minuti]

[It-Tieni Silta]

Tajjeb. Mela issa se nibdew **it-Tieni Silta**. Għalissa isma' biss, u tarax il-mistoqsijiet.

Il-lejla t-tajba. Jiena Bernard Zammit mit-Taqsima tal-Aħbarijiet u nilqagħkom għal aħbar straordinarja li għadha kemm dahlet ftit tal-ħin ilu. Hija aħbar fuq incident li seħħ dalgħodu meta jott ta' koppja Ingliza, twil sebgħin pied, il-jott Valletta, u li kien marbut fil-bajja ta' San Pawl il-Baħar, inqatgħulu l-ħbula u beda jingarr mal-mewg qawwi. Dan kollu gara minħabba l-grigalata qawwija li bħalissa qed toltqot il-gzejjer tagħna.

Kien għall-ħabta tad-disgħa ta' filgħodu meta xi nies li kienu x-Xemxija raw lil dan il-jott diehel lejn il-blat waqt li kien qiegħed jogħla u jinzel mal-ħalel tal-mewg. Din id-dehra għokrot l-għajn minħabba li l-jott deher jitekaxkar fuq wieħed mill-għnub tiegħu, minħabba li l-ankra tiegħu, twila madwar żewg metri, bdiet titkaxkar ma' qiegħ il-baħar u tehel mal-blat.

Fil-pront dehru joqorbu lejn il-jott ħelikopter u lanča tal-Forzi Armati ta' Malta. Minħabba l-mewg għoli, kien diffiċli ħafna biex il-lanča tersaq viċin tal-jott. Kien għalhekk li mill-ħelikopter niżlu żewg suldati, li meta daħlu fil-kabina tal-jott sabu ż-żewg anzjani Inglizi mwerwrin u ma jafux x'se jaqbd u jagħmlu.

B'xorti tajba kollox mar sew u ftit tal-ħin wara l-jott gie rmunkat mil-lanča tal-Forzi Armati fejn daħħlitha tistkenn fil-port tal-lmsida.

Nirringrazzjakom tal-attenzjoni u aktar dettalji fuq dan il-każ nagħtuhomlkom fil-gabra sħiħa tal-aħbarijiet u li tixxandar fit-tmienja.

[pawża ta' 3 sekondi]

Issa tista' ddawwar il-paġna fejn hemm il-mistoqsijiet tat-2 Silta, halli tara x'se nistaqsik.

[pawża ta' 5 sekondi]

Halli nibdew minn **Taħriġ A**.

F'dan it-taħriġ inti għandek tagħzel kif tkompli l-aħjar is-sentenza skont dak li smajt. Għandek tliet għażliet, imma waħda biss hija t-tajba.

Ejja naraw l-eżempju.

Bernard Zammit qiegħed jaqra

a) rumanz tal-biża'.

b) poezija fuq il-baħar.

ċ) aħbar straordinarja.

Issa, inti smajt Bernard Zammit qiegħed jaqra aħbar straordinarja. Mela t-tajba hija ċ.

Ejja naraw is-sentenzi l-oħrajn ukoll. Jekk trid, tista' tipprova xi waħda minnhom, imma se nagħtik ċans wara wkoll.

Numru wieħed

L-incident seħħ

a) *filgħodu.*

b) *waranofsinhar.*

ċ) *filgħaxija.*

[pawża ta' 3 sekondi]

Numru tnejn

Bernard Zammit huwa

a) *qarrej fit-Taqsima tal-Aħbarijiet.*

b) *tabib fit-Taqsima tal-Emerġenza.*

ċ) *suldat mal-Forzi Armati.*

[pawża ta' 3 sekondi]

Numru tlieta

Il-jott beda jingarr mal-mewġ minħabba li

a) *nqatgħulu l-ħbula.*

b) *nizzel il-qluġħ.*

ċ) *għolla l-ankra.*

[pawża ta' 3 sekondi]

Numru erbgħa

Il-kelma rmunkat tfisser:

a) *ġibdet.*

b) *imbuttat.*

ċ) *kissret.*

[pawża ta' 3 sekondi]

Numru ħamsa

Id-dehra għokrot l-għajn tfisser li n-nies bdew

a) *jithassbu.*

b) *jibku.*

ċ) *jagħlqu għajnejhom.*

[pawża ta' 3 sekondi]

Issa se ngħaddu għal Taħriġ B.

Għal dan it-taħriġ se nistaqsik mistoqsija, u din id-darba trid tikteb it-twegiba. It-twegiba mhux bilfors tkun sentenza sħiħa.

Ikteb it-twegiba issa, u wara se nerga' nagħtik ftit ħin ukoll.

Ejja nisimgħu:

L-ewwel mistoqsija

X'kien jismu l-jott?

[irrepeti l-mistoqsija]

[pawża ta' 10 sekondi]

It-tieni mistoqsija

Ta' min kien il-jott?

[irrepeti l-mistoqsija]

[pawża ta' 10 sekondi]

It-tielet mistoqsija

Għaliex il-jott inqatgħulu l-ħbula?

[irrepeti l-mistoqsija]

[pawża ta' 10 sekondi]

Ir-raba' mistoqsija

X'bagħtu l-Forzi Armati biex fil-post tal-inċident?

[irrepeti l-mistoqsija]

[pawża ta' 10 sekondi]

Il-ħames mistoqsija

Hemm aktar dettalji fuq dan il-każ? Kif taf?

[irrepeti l-mistoqsija]

[pawża ta' 10 sekondi]

Wara li qrajtlek il-mistoqsijiet taż-żewġ taħriġiet, se nerga' nsemmagħlek is-silta. Fl-istess ħin, tista' twieġeb xi mistoqsijiet li ħallejt barra.

[Tinstema' t-tieni silta għat-tieni darba]

Issa għandek ftit minuti biex tkompli twieġeb xi mistoqsijiet li ħallejt barra.

Tajjeb. Issa se nerga' nsemmagħlek is-silta, għat-tielet u l-aħħar darba. Tista' timla dak li ħallejt barra jew tbiddel xi haġa milli ktibt. Wara l-qari, se jkollok ftit minuti oħra biex tiċċekkja kollox.

[Tinstema' t-tieni silta għat-tielet darba]

Issa għandek ftit minuti biex tiċċekkja kollox.

[pawża ta' ftit minuti]

Grazzi. L-eżami tas-smiġħ spiċċa.

Saħħa tfal!